

अक्षत खेतान ने मुंबई के विकास से जुड़े प्रमुख जनहित मुद्दों पर वरिष्ठ नेताओं से की चर्चा



परियोजनाओं के शीघ्र क्रियान्वयन की आवश्यकता जैसे अहम मुद्दों पर विस्तार से चर्चा की गई।

सार्वजनिक परिवहन व्यवस्था को सुदृढ़ करने, लास्ट-माइल कनेक्टिविटी को बेहतर बनाने, कचरा प्रबंधन

मुंबई। एयू कॉर्पोरेट एडवाइजरी एंड लीगल सर्विसेज के संस्थापक अक्षत खेतान ने हाल ही में उपमुख्यमंत्री एकनाथ शिंदे, सांसद डॉ. श्रीकांत शिंदे, एमपीसीपी के अध्यक्ष सिद्धेश कदम तथा शिवसेना की वरिष्ठ नेता एवं प्रवक्ता शाइना एनसी के साथ एक सौहार्दपूर्ण बैठक की।

यह बैठक मुंबई के समग्र विकास और सतत प्रगति से जुड़े अनेक महत्वपूर्ण जनहित मुद्दों पर सार्थक संवाद का एक प्रभावी मंच बनी। चर्चा में भारत की आर्थिक राजधानी मुंबई के लिए नागरिक-केंद्रित शासन, आर्थिक प्रगति और दीर्घकालिक शहरी सुदृढ़ता के प्रति साझा प्रतिबद्धता स्पष्ट रूप से दिखाई दी। बैठक के दौरान बुनियादी ढांचे की बाधाएँ, यातायात जाम, सड़क सुरक्षा, शहरी जलभराव, किफायती आवास तथा पुनर्विकास

प्रणालियों को मजबूत करने और नागरिक प्रशासन में जवाबदेही सुनिश्चित करने पर विशेष जोर दिया गया। इसके साथ ही छोटे और मध्यम उद्योगों को समर्थन देने, ईज ऑफ डूइंग बिज़नेस को प्रोत्साहित करने तथा मुंबई के युवाओं के लिए रोजगार के नए अवसर सृजित करने के महत्व पर भी प्रकाश डाला गया।

अक्षत खेतान ने सार्वजनिक-निजी भागीदारी, कानूनी सुधारों और पारदर्शी नियामक तंत्र की आवश्यकता पर बल दिया, जिससे जनहित की रक्षा करते हुए विकास को गति दी जा सके।

डॉ. श्रीकांत शिंदे ने आश्चस्त किया कि केंद्र और राज्य सरकारें मुंबई की बुनियादी ढांचागत एवं नागरिक समस्याओं के समाधान के लिए समन्वित योजना और समयबद्ध क्रियान्वयन के प्रति पूर्ण रूप से प्रतिबद्ध हैं।